



ആകാശവാണി, തിരുവനന്തപുരം  
പ്രാദേശിക വാർത്തകൾ

TIME: 6.30 PM

DATE: 29-04-2024

പ്രധാനവാർത്തകൾ

1. സംസ്ഥാനത്ത് ലോക്സഭ തിരഞ്ഞെടുപ്പിന്റെ അന്തിമ കണക്ക് പ്രകാരം 71.27 ശതമാനം പോളിങ്ങ് രേഖപ്പെടുത്തിയതായി മുഖ്യതിരഞ്ഞെടുപ്പ് ഓഫീസർ സഞ്ജയ് കുമാർ.
2. നാലാം ഘട്ട ലോക്സഭാ തിരഞ്ഞെടുപ്പിനുള്ള നാമനിർദ്ദേശ പത്രിക സമർപ്പിക്കാനുള്ള സമയപരിധി അവസാനിച്ചു. പ്രചാരണം ഊർജ്ജിതമാക്കി മുന്നണികൾ.
3. സംസ്ഥാനത്ത് കടുത്ത ചൂടിനെ തുടർന്ന് കർശന ജാഗ്രതാ നിർദ്ദേശം, ഉഷ്ണതരംഗ സാധ്യതയുള്ള പാലക്കാട് ജില്ലയിൽ ഓറഞ്ച് ജാഗ്രത . പൊതുസാഹചര്യം വിലയിരുത്തി ആരോഗ്യമന്ത്രി വീണാജോർജ്ജ്.
4. ആലപ്പുഴ ജില്ലയിൽ വീണ്ടും പക്ഷിപ്പനി സ്ഥിരീകരിച്ച പ്രദേശങ്ങളിൽ വളർത്തു പക്ഷികളെ കൂട്ടത്തോടെ കൊല്ലുന്ന നടപടിയ്ക്ക് നാളെ തുടക്കമാകും.
5. ഐഎസ്എൽ ഫുട്ബോളിൽ ഇന്ന് നടക്കുന്ന രണ്ടാം പാദസെമിയിൽ മുംബൈ സിറ്റി, ഗോവയെ നേരിടും. ഐ പി എല്ലിൽ ഇന്ന് കൊൽക്കത്ത നൈറ്റ് റൈഡേഴ്സ് - ഡൽഹി ക്യാപ്പിറ്റൽസ് പോരാട്ടം.

\$\$\$\$\$\$\$\$\$\$\$\$\$\$\$\$

സഞ്ജയ് കുമാർ - ഇൻട്രോ

സംസ്ഥാനത്ത് ലോക്സഭ തിരഞ്ഞെടുപ്പിൽ 71.27 ശതമാനം പോളിങ് രേഖപ്പെടുത്തിയതായി മുഖ്യതിരഞ്ഞെടുപ്പ് ഓഫീസർ സഞ്ജയ് കുശ്. ഏറ്റവുമധികം പോളിങ് നടന്നത് വടകര മണ്ഡലത്തിലാണ്, 78.41 ശതമാനം. പത്തനംതിട്ട മണ്ഡലത്തിലാണ് ഏറ്റവും കുറവ്, 63.37 ശതമാനം. തലസ്ഥാന ജില്ലയിലെ രണ്ട് മണ്ഡലങ്ങളിൽ തിരുവനന്തപുരത്ത് 66.47 ശതമാനവും ആറ്റിങ്ങലിൽ 69.48 ശതമാനവും പോളിംഗ് രേഖപ്പെടുത്തി. വോട്ടെണ്ണൽ തുടങ്ങുന്നത് വരെ സർവീസ് വോട്ട് സ്വീകരിക്കുമെന്നും മുഖ്യതിരഞ്ഞെടുപ്പ് ഓഫീസർ അറിയിച്ചു.

വിശദാംശങ്ങളിലേക്ക്.....  
(വോയിസ്)

സംസ്ഥാനത്ത് ആകെയുള്ള 2,77,49,158 വോട്ടർമാരിൽ 1,97,77,478 പേരാണ് ഏപ്രിൽ 26 ന് പോളിങ് ബുത്തുകളിലെത്തി ഇലക്ട്രോണിക് വോട്ടിങ് യന്ത്രങ്ങൾ വഴി വോട്ട് രേഖപ്പെടുത്തിയത്. ഇവരിൽ 94,75,090 പേർ പുരുഷ വോട്ടർമാരും 1,03,02,238 പേർ സ്ത്രീ വോട്ടർമാരും 150 പേർ ട്രാൻസ് ജെൻഡർ വോട്ടർമാരുമാണ്. അസന്നിഹിത വോട്ടർ വിഭാഗത്തിൽ 1,80,865 വോട്ടും തിരഞ്ഞെടുപ്പ് ഡ്യൂട്ടിയുള്ള ഉദ്യോഗസ്ഥരുടെ വിഭാഗത്തിൽ 41,904 പോസ്റ്റൽ വോട്ടും രേഖപ്പെടുത്തിയിട്ടുണ്ട്. സൈനികർക്കുള്ള സർവീസ് വോട്ടിന് 57,849 സൈനികരാണ് ഇക്കുറി അപേക്ഷിച്ചിട്ടുള്ളത്. ഇതിൽ 8277 വോട്ടർമാരാണ് ഏപ്രിൽ 27 വരെ വോട്ട് രേഖപ്പെടുത്തി അയച്ചിട്ടുള്ളത്. വോട്ടെണ്ണൽ തുടങ്ങുന്നത് വരെ സർവീസ് വോട്ട് സ്വീകരിക്കുമെന്നും മുഖ്യതിരഞ്ഞെടുപ്പ് ഓഫീസർ അറിയിച്ചു.

ന്യൂസ് ഡെസ്ക് ആകാശവാണി.

\$\$\$\$\$\$\$\$\$\$\$\$\$\$\$\$

**നാലാം ഘട്ടം**

രാജ്യത്ത് ലോക്സഭാ തിരഞ്ഞെടുപ്പിന്റെ നാലാം ഘട്ടത്തിലെ നാമനിർദ്ദേശ പത്രികകൾ പിൻവലിക്കാനുള്ള സമയം ഇന്ന് അവസാനിച്ചു. 9 സംസ്ഥാനങ്ങളിലെയും ജമ്മുകാശ്മീരിലെയും 96 സീറ്റുകളിൽ അടുത്ത മാസം 13 നാണ് നാലാം ഘട്ടത്തിൽ വോട്ടെടുപ്പ് നടക്കുന്നത്.

---

അതേസമയം ആറാംഘട്ടത്തിനുള്ള വിജ്ഞാപനം തെരഞ്ഞെടുപ്പ് കമ്മീഷൻ പുറപ്പെടുവിച്ചു.

\$\$\$\$\$\$\$\$\$\$\$\$\$\$\$\$

**പ്രധാനമന്ത്രി+ രാഹുൽ ഗാന്ധി**

ലോക്സഭാ തിരഞ്ഞെടുപ്പിൻറെ ഭാഗമായി പ്രധാനമന്ത്രിയും മുതിർന്ന ബിജെപി നേതാവുമായ നരേന്ദ്ര മോദി ഇന്ന് കർണാടകയിലും മഹാരാഷ്ട്രയിലും പൊതു പരിപാടികളിൽ പങ്കെടുത്തു. കർണാടകയിലെ ബഗൽകോട്ടിലും മഹാരാഷ്ട്രയിലെ സോലാപൂർ, സതാര ജില്ലകളിലും പ്രധാനമന്ത്രി ഇന്ന് തിരഞ്ഞെടുപ്പ് റാലികളിൽ പങ്കെടുക്കുന്നു. കോൺഗ്രസ് നേതാവ് രാഹുൽ ഗാന്ധി ഇന്ന് വടക്കൻ ഗുജറാത്തിലെ പഠാണയിൽ തിരഞ്ഞെടുപ്പ് റാലിയെ അഭിസംബോധന ചെയ്യും. ചരത്തിസ്ഗഡിലെ ബിലാസ്നൂരിലും അദ്ദേഹം പ്രചാരണം നടത്തുന്നുണ്ട്.

\$\$\$\$\$\$\$\$\$\$\$\$\$\$\$\$

**രാജ്നാഥ് സിംഗ്**

രാജ്യരക്ഷ മന്ത്രിയും ബിജെപിയുടെ മുതിർന്ന നേതാവുമായ രാജ്നാഥ് സിംഗ് നാമനിർദ്ദേശം പത്രിക സമർപ്പിച്ചു. ഉത്തർപ്രദേശിലെ ലക്നൗ ലോക്സഭാ മണ്ഡലത്തിൽ നിന്നാണ് അദ്ദേഹം ജനവിധി തേടുന്നത്. കേന്ദ്രമന്ത്രി സ്മൃതി ഇറാനിയും അമേഠിയിൽ നിന്ന് മത്സരിക്കുന്നതിനുള്ള പത്രിക സമർപ്പിച്ചു. 2019ൽ ഇതേ സീറ്റിൽ നിന്ന് കോൺഗ്രസ് നേതാവ് രാഹുൽ ഗാന്ധിയെ പരാജയപ്പെടുത്തിയാണ് സ്മൃതി ഇറാനി എംപിയായത്.

\$\$\$\$\$\$\$\$\$\$\$\$\$\$\$\$

**പക്ഷിപ്പനി**

ആലപ്പുഴ ജില്ലയിൽ വീണ്ടും പക്ഷിപ്പനി സ്ഥിരീകരിച്ച പ്രദേശങ്ങളിൽ താരാവുകളെയും മറ്റ് പക്ഷികളെയും കൂട്ടത്തോടെ കൊന്ന് കുഴിച്ചുമുടുന്ന നടപടിയ്ക്ക് നാളെ തുടക്കമാകും. ഇതിനായി ദ്രുത കർമ്മ സേനയെ നിയോഗിച്ചുണ്ട്. എടത്ത് പഞ്ചായത്ത് പത്താം വാർഡിലും

---

അമ്പലപ്പുഴ വടക്കു പഞ്ചായത്ത് ഏഴാം വാർഡിലും തകഴി ഗ്രാമപഞ്ചായത്ത് നാലാം വാർഡിലും ആണ് പക്ഷിപനി സ്ഥിരീകരിച്ചത്.

\$\$\$\$\$\$\$\$\$\$\$\$\$\$\$\$

**പാലക്കാട് - താപനില (ഇൻട്രോ)**

ഉയർന്ന താപനിലയെ തുടർന്ന് പാലക്കാട് ജില്ലയിൽ സംസ്ഥാന ദുരന്തനിവാരണ അതോറിറ്റി ഓറഞ്ച് ജാഗ്രത പ്രഖ്യാപിച്ച സാഹചര്യത്തിൽ ജനങ്ങൾ ജാഗ്രത പുലർത്തണമെന്ന് ജില്ലാ ഭരണകൂടം.

കൂടുതൽ വിവരങ്ങളുമായി ആകാശവാണി പാലക്കാട് പ്രതിനിധി ഫൈസൽ അലിമുത്ത്

(വോയിസ്)

\$\$\$\$\$\$\$\$\$\$\$\$\$\$\$\$

**മുന്നറിയിപ്പ് നൽകി.**

സംസ്ഥാനത്ത് പാലക്കാടിന് പുറമേ, കൊല്ലം, തൃശൂർ, ജില്ലകളിൽ താപനില ഉയർന്നു നിൽക്കുന്നതിനാൽ ഉഷ്ണതരംഗ സാഹചര്യമുണ്ടാകാനിടയുണ്ടെന്ന് കേന്ദ്രകാലാവസ്ഥാവകുപ്പ് മുന്നറിയിപ്പ് നൽകി. കൊല്ലം, തൃശൂർ ജില്ലകളിൽ ഉയർന്ന താപനില 40°C വരെ ഉയരുമെന്നാണ് മുന്നറിയിപ്പ്. അടുത്തമാസം രണ്ടുവരെ സംസ്ഥാനത്തെ പന്ത്രണ്ട് ജില്ലകളിൽ മഞ്ഞ ജാഗ്രത പ്രഖ്യാപിച്ചു. ഇതേതുടർന്ന് കേരളത്തിൽ അതീവജാഗ്രതാനിർദ്ദേശം നൽകി. കണ്ണൂരും പാലക്കാടും കഴിഞ്ഞദിവസങ്ങളിൽ സൂര്യാതപമേറ്റുള്ള മരണം റിപ്പോർട്ടു ചെയ്തിട്ടുണ്ട്.

\$\$\$\$\$\$\$\$\$\$\$\$\$\$\$\$

**ഉഷ്ണതരംഗം- വീണാ ജോർജ് (ഇൻട്രോ)**

ഉഷ്ണതരംഗം മൂലമുള്ള ശാരീരിക ബുദ്ധിമുട്ടുകൾ ഒഴിവാക്കാൻ സ്വയം പ്രതിരോധം വളരെ പ്രധാനമാണെന്ന് ആരോഗ്യ മന്ത്രി വീണാ ജോർജ്. ആരോഗ്യവകുപ്പിലെ ഉന്നത ഉദ്യോഗസ്ഥരുമായി മന്ത്രി നടത്തിയ

---


അവലോകന യോഗത്തിൽ സംസ്ഥാനത്തെ പൊതു സാഹചര്യം വിലയിരുത്തി.

വിശദാംശങ്ങളിലേക്ക്.....

### (വോയിസ്)

രാവിലെ 11 മണി മുതൽ വൈകുന്നേരം 3 മണിവരെ നേരിട്ട് സൂര്യ പ്രകാശം ഏൽക്കാതിരിക്കാൻ എല്ലാവരും ശ്രദ്ധിക്കണം. കുഞ്ഞുങ്ങൾ, പ്രായമായവർ, ഗർഭിണികൾ, ഗുരുതര രോഗമുള്ളവർ എന്നിവർ പ്രത്യേകം ശ്രദ്ധിക്കണം. ഉയർന്ന ചൂട് സൂര്യാഘാതം, സൂര്യാതപം, നിർജലീകരണം തുടങ്ങി നിരവധി ഗുരുതരമായ ആരോഗ്യ പ്രശ്നങ്ങൾ എന്നിവയ്ക്ക് കാരണമാകും. നേരിട്ട് വെയിലേൽക്കുന്ന ജോലി ചെയ്യുന്നവർ ജോലി സമയം ക്രമീകരിക്കണം. കുട്ടികളെ വെയിലത്ത് കളിക്കാൻ അനുവദിക്കരുത്. വെള്ളം ധാരാളം അടങ്ങിയിട്ടുള്ള പഴങ്ങളും പച്ചക്കറികളും ഭക്ഷണത്തിൽ ഉൾപ്പെടുത്തുക, നിർജലീകരണം ഉണ്ടാകാൻ സാധ്യതയുള്ളതിനാൽ ധാരാളം വെള്ളം കുടിക്കണം. ശാരീരിക അസ്വസ്ഥകളോ ബുദ്ധിമുട്ടുകളോ ഉണ്ടായാൽ ചികിത്സ തേടണമെന്നും മന്ത്രി അഭ്യർത്ഥിച്ചു.

ന്യൂസ് ഡെസ്ക് ആകാശവാണി.



### സമയക്രമീകരണം

സംസ്ഥാനത്ത് ഉഷ്ണ തരംഗ സാധ്യത നിലനിൽക്കുകയും പകൽ താപനില ക്രമാതീതമായി ഉയരുകയും ചെയ്യുന്ന സാഹചര്യത്തിൽ വെയിലത്ത് ജോലി ചെയ്യുന്ന തൊഴിലാളികളുടെ ജോലി സമയക്രമീകരണം മെയ് 15 വരെ നീട്ടിയതായി മന്ത്രി വി ശിവൻകുട്ടി . ഉച്ചക്ക് 12 മുതൽ വെക്കിട്ട് മൂന്ന് വരെ തൊഴിലാളികൾ വെയിലത്ത് പണിയെടുക്കുന്നത് കണ്ടെത്തിയാൽ തൊഴിലുടമക്കെതിരെ കർശന നടപടി സ്വീകരിക്കും. സംസ്ഥാനത്ത് മുഴുവൻ തൊഴിലിടങ്ങളിലും കർശന പരിശോധന നടത്തുന്നതിനുള്ള നടപടികൾ സ്വീകരിക്കാൻ ലേബർ കമ്മീഷണർക്ക് മന്ത്രി നിർദ്ദേശം നൽകി. സമുദ്രനിരപ്പിൽ നിന്ന് 3000

---

അടിയിൽ കൂടുതൽ ഉയരമുള്ള സൂര്യഘാതത്തിന് സാധ്യതയില്ലാത്ത മേഖലകളെ ഉത്തരവിൽ നിന്നും ഒഴിവാക്കിയിട്ടുള്ളതായും മന്ത്രി അറിയിച്ചു.

\$\$\$\$\$\$\$\$\$\$\$\$\$\$\$\$

**ഐഎസ്എൽ**

ഐഎസ്എൽ ഫുട്ബോളിൽ ഇന്ന് നടക്കുന്ന രണ്ടാം പാദസെമിയിൽ മുംബൈ സിറ്റി, ഗോവയെ നേരിടും. രാത്രി 7.30ന് മുംബൈ ഫുട്ബോൾ അരീനയിലാണ് മത്സരം. ഇന്നലെ നടന്ന രണ്ടാം പാദസെമിയിൽ ഡീഷയെ എതിരില്ലാത്ത രണ്ട് ഗോളുകൾക്ക് പരാജയപ്പെടുത്തി മോഹൻ ബഗാൻ സൂപ്പർ ജയന്റ് ഈ സീസണിലെ ആദ്യ ഫൈനലിസ്റ്റുകളായി. മെയ് നാലിനാണ് ഫൈനൽ.

\$\$\$\$\$\$\$\$\$\$\$\$\$\$\$\$

**ഐപിഎൽ**

ഐപിഎൽ ക്രിക്കറ്റിൽ ഇന്ന് കൊൽക്കത്ത നൈറ്റ് റൈഡേഴ്സ് - ഡൽഹി ക്യാപ്പിറ്റൽസിനെ നേരിടും. രാത്രി 7.30ന് കൊൽക്കത്തയിലാണ് മത്സരം.

\$\$\$\$\$\$\$\$\$\$\$\$\$\$\$\$

**മന്ത്രി കൃഷ്ണൻകുട്ടി പ്രതികരണം**

സംസ്ഥാനത്ത് വൈദ്യുതി ഉപയോഗം പത്ത് ഇരട്ടിയോളം വർദ്ധിച്ചെന്ന് മന്ത്രി കെ കൃഷ്ണൻകുട്ടി. വൈദ്യുതി ഉപയോഗം നിയന്ത്രിച്ചില്ലെങ്കിൽ കടുത്ത പ്രതിസന്ധി ഉണ്ടാകും. ലോഡ് ഷെഡ്ഡിംഗ് ഒഴിവാക്കാനാണ് സർക്കാർ തീവ്രമായി ശ്രമിക്കുന്നതെന്നും മന്ത്രി പറഞ്ഞു.

\$\$\$\$\$\$\$\$\$\$\$\$\$\$\$\$

**ഉയർന്ന തിരമാല മുന്നറിയിപ്പ്**

കള്ളക്കടൽ പ്രതിഭാസത്തിന്റെ ഭാഗമായി കേരള തീരത്തും, തെക്കൻ തമിഴ്നാട് തീരത്തും, തീരപ്രദേശത്തിന്റെ താഴ്ന്ന പ്രദേശങ്ങളിലും

---

ഉയർന്ന തിരമാലകൾ കാരണം കടലാക്രമണത്തിന് സാധ്യതയുണ്ടെന്ന് ദേശീയ സമുദ്രസ്ഥിതിപഠന ഗവേഷണ കേന്ദ്രം മുന്നറിയിപ്പ് നൽകി.

\$\$\$\$\$\$\$\$\$\$\$\$\$\$\$\$

### മന്ത്രി കൃഷ്ണൻകുട്ടി പ്രതികരണം

സംസ്ഥാനത്ത് വൈദ്യുതി ഉപയോഗം പത്ത് ഇരട്ടിയോളം വർദ്ധിച്ചെന്ന് മന്ത്രി കെ കൃഷ്ണൻകുട്ടി. വൈദ്യുതി ഉപയോഗം നിയന്ത്രിച്ചില്ലെങ്കിൽ കടുത്ത പ്രതിസന്ധി ഉണ്ടാകും. ലോഡ് ഷെഡ്ഡിംഗ് ഒഴിവാക്കാനാണ് സർക്കാർ തീവ്രമായി ശ്രമിക്കുന്നതെന്നും മന്ത്രി പറഞ്ഞു.

\$\$\$\$\$\$\$\$\$\$\$\$\$\$\$\$

### ഡെങ്കിപ്പനി

മലപ്പുറം ജില്ലയിൽ വേനൽ മഴക്ക് ശേഷം ഡെങ്കിപ്പനി കേസുകളിൽ വർദ്ധിച്ച സാഹചര്യത്തിൽ പൊതുജനങ്ങൾ പ്രത്യേക ശ്രദ്ധ പുലർത്തണമെന്ന് ജില്ലാ മെഡിക്കൽ ഓഫീസർ അറിയിച്ചു. കഴിഞ്ഞ വർഷത്തെ അപേക്ഷിച്ച് ഡെങ്കി കേസുകളിൽ വർദ്ധനയുണ്ട്. മഴ ശക്തമാകുന്നതോടെ ഇനിയും കൂടും. ഈ വർഷം ജനുവരി മുതൽ ഇന്നുവരെ ജില്ലയിൽ 651 ഡെങ്കിപ്പനി കേസുകൾ സ്ഥിരീകരിക്കുകയും സംശയാസ്പദമായ 607 കേസുകൾ റിപ്പോർട്ട് ചെയ്യുകയും ചെയ്തതായും ജില്ലാ മെഡിക്കൽ ഓഫീസർ അറിയിച്ചു.

\$\$\$\$\$\$\$\$\$\$\$\$\$\$\$\$

### ഓഹരി -സ്വർണവില

രാജ്യത്തെ ഓഹരി വിപണികളിൽ നേട്ടം .ബോംബെ ഓഹരി സൂചിക സെൻസെക്സ് 941 പോയിന്റ് ഉയർന്നു 74,671 ലും ദേശീയ ഓഹരി സൂചിക നിഫ്റ്റി, 223 പോയിന്റ് വർദ്ധിച്ചു 22,643 ലും വ്യാപാരം അവസാനിപ്പിച്ചു.

\$\$\$\$\$\$\$\$\$\$\$\$\$\$\$\$